

Layihənin istiqaməti: Azərbaycanın dövlətçilik tarixinin, milli adət-ənənələrinin, elm və mədəniyyətinin təbliği

№ 60 (1428) 31 mart - 1 aprel 2017-ci il



Gəncə quberniyasında azərbaycanlıların soyqırımı

(əvvəli ötən sayımızda)

6) Pulkənd kəndi həmin dövrə dağıdılmışdı: 19 nəfər öldürilmiş, 160 min manat zərər vurulmuşdur.

7) Ərikli kəndi həmin ilin aprel ayında dağıdılmışdır: 25 nəfər öldürilmiş, 128 min manat zərər vurulmuşdur.

8) Dəstəkert kəndi həmin ilin aprel ayında dağıdılmışdır: 100 min manat zərər vurulmuşdur.

9) Şixlər kəndi həmin ilin iyun ayında dağıdılmışdır: 95 nəfər öldürilmiş, 500 min manat zərər vurulmuşdur.

10) Zabalzadur kəndi həmin dövrə dağıdılmışdır: 90 min manat zərər vurulmuşdur.

11) Şəki kəndi avqust ayında dağıdılmışdır: 95 nəfər öldürilmiş, 16 milyon manat zərər vurulmuşdur.

12) Yaqublu kəndi həmin ilin avqust ayında dağıdılmışdır: 28 nəfər öldürilmiş, 6 milyon manat zərər vurulmuşdur.

13) Qızılıçq kəndi həmin ilin avqust ayında dağıdılmışdır: 27 nəfər öldürilmiş, 5 milyon manat zərər vurulmuşdur.

14) Vağudi kəndi həmin ilin avqust ayında dağıdılmışdır: 96 nəfər öldürilmiş, 13 milyon manat zərər vurulmuşdur.

15) Sisyan kəndi həmin ilin sentyabrında dağıdılmışdır: 60 adam öldürilmiş, 800 min manat zərər vurulmuşdur.

Bu sənədlərdən göründüyü kimi Ermənistən indiki inzibati ərazisinə daxil olan təkcə Sisyan rayonunda 9 ay müddətində dağıdılan 15 kəndde 625 nəfər öldürilmiş, 51.390.000 manat zərər vurulmuşdu.

Zəngəzur qəza rəisinin 1918-ci il 12 sentyabrın tarixli məlumatına görə

Andranikin rəhbərliyi altında ermənilər Rut, Darabas, Ağacı, Vağudi, Ərikli, Şükürlü, Məlikli, Pulkənd, Şəki, Qızılıçq, Qara-Kilsə, İrlı, Paxlılı, Darabas, Kürtlər, Xotanan, Sisyan və Zabalzadur kəndlərini dağıtmış və yandırmışdır. Həmin kəndlərdə 500 nəfər kişi, qadın və uşaq qətlə yetirilmişdi.

Zəngəzur Qəza rəisinin 26 noyabr 1918-ci il, 655 sayılı telegramında qeyd olunurdu ki, Sisyan mahalını məhv etdiyindən sonra erməni silahlı dəstələri Mehri dərəsində müsəlman kəndləri olan Lehvaz - 70 ev, Tey (Açıllı) - 75 ev, Mülk - 30 ev, Güll - 10 ev, Bənövşə-Puş - 5 ev, Tağamir - 25 ev, Vartanizor-I - 100 ev və Vartanizor-II - 60 ev dağıdılmışdır. Bu kəndlər üzrə 200 nəfəri amansızlıqla qətlə yetirmişdilər.

Gənc qubernatorunun ünvanına göndərilən 6 yanvar 1919-cu il, 152/10 sayılı telegramda isə Gorusa İngilis-fransız diplomatik heyətinin gəlməsinə baxmayaq, ermənilərin qonşu müsəlman kəndlərinə hücumunun davam etdirildiyi göstərilirdi. Ermənilər dinc müsəlmanları qətlə yetirmiş, emlaklarını qarət etmiş, evlərini yandırmışdı. Razdərə, Əsgərli, Vələlər kəndləri qarət olunmuş və yandırılmışdır.

Zəngəzur Qəza rəisinin Gəncə Qubernatoruna göndərdiyi 15 dekabr 1918-ci il tarixli, 745 sayılı telegramında verdiyi məlumatına görə ermənilər tərəfindən qonşu müsəlman kəndləri - Əlidərə, Mərziğit, Tuğut kəndləri dağıdılmış, yandırılmışdı. Eyni zamanda Nüvədi və Eynazor mühəsirə edilmiş və atəş tutulmuşdur.

Zəngəzur Qəza rəisinin 1918-ci il 14 fevral 1919-cu il tarixli 394 sayılı telegramda deyildi: Zağalı kə-



dinin (Göyçə mahalı) 311 müsəlman əhalisinin adından bildirildi ki, 28 yanvar 1919-cu il tarixdə onların kəndləri erməni qoşun birləşmələri tərəfindən dağıdılmış, kəndin 15 müsəlman sakını öldürilmiş qalanları isə Azərbaycana qaçmışlar.

Gəncə quberniyasının qubernatoru Vəkilovun Azərbaycan Xalq Cümhuriyyəti hökumətinə ünvanlaşlığı çoxsaylı telegramlarında Zəngəzur, Cavanşir, Cəbrayıllı, Şuşa qəzalarının azərbaycanlıların yaşadığı kəndlərdə ermənilərin törətdikləri vəhşiliklər haqqında geniş məlumat verir və hökumətin təcili və ciddi tədbirlər görməsini xahiş edirdi.

1918-1920-ci illərdə ermənilərinə çok vəhşiliklər törətdiyi Azərbaycan ərazilərindən biri də Qarabağ bölgəsi olmuşdur. Qarabağın dağlıq hissəsinin Kolanı kənd icmasına daxil olan kəndlərin əhalisi öz doğma yerlərini tərk etməyə məcbur olurlar. Lakin əhalinin çoxu, xüsusilə qadınlar və uşaq-

lar soyuqdan və acıdan yollarda məhv olurlar. Qaçınların çoxu erməni quldur dəstələri tərəfindən amansızcasına qətlə yetirildilər. Kəndlərdən qaca bilməyən xəstələrə və qocalara belə aman verməyən ermənilər onları son nəfərində qədər qəddarcasına gülləmiş və ya xəncərlə doğramışlar.

Cavanşir qəzasının bir neçə kəndinin, o cümlədən İməret-Qərvənd kəndinin əhalisi və Umutlu kəndi əhalisinin bir hissəsi erməni təqiblərindən yaxa qurtarmaq üçün payız aylarında Murov dağın çətin və keçilməz yollarından böyük tələfatlarla aşaraq Cavanşir qəzasının aran kəndlərinə gəlir və həmin qəzanın müxtəlif kəndlərinde özlerinə sığınacaq tapırıldılar.

1918-ci ilin yaz və yay aylarında Cavanşir qəzasının düzənlik hissəsinin müsləman əhalisine qarşı da dağıdıcı basqınlar edirdilər. Aran kəndlərinin əhalisi 1918-ci ilin yayında öz mal-həyvanlarını yaylaqlara apara bilmədikləri üçün çoxu tələf olurdu.

N.Mixaylovun 1919-cu il mayın 9-da Fövqəladə Təhqiqat Komissiyasına təqdim etdiyi məruzədə göstərirdi ki, Cavanşir qəzasındaki ermənilər qəzada yaşayan azərbaycanlıların torpaqlarını Ermənistan Respublikasının ərazisi elan edərək Azərbaycan Respublikasının hakimiyətini tanımaq belə istəmir və əvvəlki kimi öz zorakılıq hərəkətlərini davam etdirirler. N.Mixaylovun məruzəsində göstərildi ki, Cavanşir qəzasında 12 azərbaycanlı kəndi (Dəmirlər, İməret-Qərvənd, Çarəktar, Umutlu, Qaralar, Şirxəvənd, Sırxavənd, Bruc, Əli-Ağalı, Xaçın-Dorvatlı, Çıraqlı, Hacı) tamamilə dağıtmalqa yanaşı, erməni quldur dəstələri tərəfindən ətrafdakı digər azərbaycanlı kəndlərinə də basqınlar edilir, adam-

lar qarət olunur və qətlə yetirilirlər. Azərbaycanlıların iribuynuzlu və xırdbuynuzlu mal-heyvan sürünlərini zorla sürüb aparırlar.

Cavanşir qəzasında ermənilər yaşına, cinsinə fərqli qoymadan uşaqlara, qadınlara, qocalara və hətta şikəstlərə belə aman vermədən azərbaycanlılara qarşı çoxsaylı cinayətlər törətmüşdilər. Məsələn, Umutlu kəndində Süleyman Qazax Aslan oğlu, Məhəmməd Məsədi Paşa oğlu və Kazım Atam oğlu ermənilər tərəfində qəddarlıqla qətlə yetirmiş, sonra isə onların cəsədlərini doğrayaraq hər hissini bir yerden asmışlar.

Hacı Qərvənd kəndində qətlə yetirilmiş Zeynəb Şirin qızının döşələri kəsilmişdir. Dovşanlı kəndinin bir hissəsi olan Korakor kəndinin sahələri Ramazan Novruz oğlu, Qönçə Ocaqqulu qızı və şikəst Süleyman Həsənəli oğlu qəddarlıqla qətlə yetirilmiş və meyidləri yandırılmışdır. Sırxavənd-Ballıqaya kəndinin sahələri Soltan Əli İmam oğlu Qazançı kəndi yaxınlığında saxlanılmış, vəhşiliklə öldürilmişdir. Güneyqala-Sırxavənd kəndinin sahələri Şerit İsmayıllı oğlu və Rəcəb Novruzəli oğlunun meyidləri tapılarkən ermənilər tərəfindən başlarının kəsildiyinin şahidi olmuşlar.

(ardı gələn sayımızda)

Vaqif Şirinoğlu

AZƏRBAYCAN RESPUBLİKASININ
PREZİDENTİ YANINDA KÜTLƏVİ
INFORMASIYA VASİTƏLƏRİNİN İNKİŞAFINA
DÖVLƏT DƏSTƏYİ FONDUNUN
MALİYYƏ YARDIMI İLƏ